

IN-NIES TAX-XAGHRA FL-1667

- IT-TIENI PARTI -

jikteb Victor J. Galea

12. IX-XAGHRA.

Xaghra hu l-isem tal-wiċċ tal-blat miksi bil-hamri li Għawdex insibuh fuq il-qċaċet aktarx watja tal-muntanji li għandna kif ukoll ta' Ċenċ.

Ir-raba' hamri li jiksi dawn il-qċaċet xi drabi fil-fond u xi drabi raqqaq jew rqajja' ngħidulu xaghri. Fejn il-blat tal-qawwi li jiksi l-qċaċet tal-muntanji li għandna Għawdex tbaxxa bit-terremoti bhax-Xewkija fejn il-Hamrija u r-Rabat lejn taċ-Ċawla wkoll insibu l-hamri li billi qiegħed fil-baxx iktar ikun fil-fond.

Kemm Għawdex u kemm Malta l-hamri xi drabi nsibuh fuq is-saff tal-franka jew fuq iż-żonqor ta' taħt inċim il-baħar. Għawdex għandna hamri ta' Ċenċ u Malta hemm, ngħidu aħna, l-Imqabba, il-manbar tal-barrieri tal-franka, fejn insibu post jgħidulu x-Xatba l-Hamra u lejn l-Imnajdra, Ras il-Hamrija fuq is-sekonda.

L-isem Xaghra għalhekk issibu l-biċċa l-kbira fejn hemm iż-żonqor ta' fuq jew, kif jgħidulu, il-prima, imma ma jonqosx f'xi nħawi fejn hemm il-franka jew iż-żonqor ta' taħt li nafuh bhala sekonda. Hekk Malta nsibu l-inħawi ta' Had- Dingli, ir-Rabat ta' l-Imdina, l-Imgarr, il-Mellieħa u l-Ahrax mimlijin bix-xaghriet. Għaliha l-aktar wiehed sinjifikattiv hu l-isem ta' waħda li hemm fuq ir-riħ ta' l-Imtahleb: ix-Xaghra ta' Bla Hajt għax turi li darba x-xgħari kienu kollha moxa. Bhala eżempju ta' nħawi ta' fuq il-franka nsemmi biss xi ismijiet li jafhom kulhadd bħal Xaghret Mewwija fejn inbniet il-Belt u x-Xaghra tal-Furjana. In-naħa l-oħra hemm ix-Xgħajra ta' Bormla u dik ta' Haż-Żebbuġ fejn jiffaċċa ż-żonqor ta' taħt.

Issa meta Sant' Anton sar parroċċa fl-1688 kienu jgħidulu li qiegħed fl-inħawi tal-Qaċċa u għalhekk ir-raħal ha dan l-isem għall-inqas fil-kitba tal-Knisja, tan-nutara, tal-gvern u oħrajn. Imma n-nies ir-raħal kienu jafuh bhala Xaghret l-Għażzenin.

Sant' Anton sar parroċċa għax dak in-nhar ma kienx hemm knisja oħra x-Xaghra kollha kif iddur. Dan kien sew għal dawk li kienu joqogħdu madwaru imma għan-nies tan-naħa t-isfel tar-raħal li Ciantar jgħid li kienu joqogħdu fl-inħawi tar-Ramla dan kien ta' skomdu. Għalhekk l-isqof ordna knisja għdida f'nofs ir-raħal biex tkun tista' tintlaħaq minn kullimkien. Il-post kien għadu moxa fl-inħawi tax-Xaghra l-Kbira, isem li barra x-Xaghra nsibuh iż-Żebbuġ wara il-knisja, Ta' Ċenċ lejn Mgarr ix-Xini, u Malta fuq l-Imtahleb. Jien li meta kont tfal min jaf kemm għaddejt għal għand nannti li kienet toqgħod tal-Qaċċa minn dik ix-Xaghra l-Kbira dejjem kont nisma' 'l ommi tghid; Ejjja ngħaddu mix-xaghri ha nqassru.

Wara li telgħet il-knisja tal-Vitorja li għaqqdet ir-raħal imxerred ma' l-erbat irjeh, l-ismijiet qodma ntesew u rebah dak tal-post fejn nbni, ix-Xaghra, għax l-isem ta' parroċċa dejjem ikun tal-post fejn hemm il-knisja anke jekk ma jkunx raħal. Malta, dari, il-parroċċa ta' Santa Marija ta' Bir Miftuħ kellha seba' rħula magħha, imma issejthet hekk għall-knisja li kellha bir miftuħ hdejna u mhux raħal.

13. IL-KUNJOMIJET XAGHRIN FL-1667.

Il-kunjomijiet li nsibu x-Xaghra meta sar iċ-

ċensiment ta' l-1667 biċċa minnhom kienu gejjin minn qabel ġew it-Torok fl-1551. Uħud minn dawn il-kunjomijiet kont issibhom Għawdex biss filwaqt li oħrajn kont issibhom ukoll Malta.

Imbagħad kien hemm dawk li ġew minn Malta u Sqallija wara l-1551 biex jimlew id-dagħbien li hallew dawk l-eluf ta' Għawdxin li tkarkru lsiera Stambul biex qatt ma' ġew iżjed art twelidhom. Dil-mewġa ta' nies il-prof. Fiorini jwassalha sa l-1585. Wara baqgħu gejjin nies godda sal-ġurnata mqaddsa tal-lum.

14. KUNJOMIJET TA' QABELL-1551.

Fost il-kunjomijiet ta' qabel l-1551 li kont issibhom Għawdex biss, ix-Xaghra fl-1667 insibu Theuma (żewġ familji), Mintoff (2), Mercieca (2), Refalo (2), Cremona (1) u Rapa (1). Fost dawk li kont issibhom kemm Għawdex u kemm Malta qabel l-1551, ix-Xaghra niltaqgħu ma' Bajada (1), Farrugia (3), Buhagiar (3), Saliba (1), Vella (5), Said (1), u Attard (*Tardu*) (1). Il-kunjomijiet ta' dawn setgħu kienu ta' Għawdxin ta' qabel l-1551 u setgħu kienu wkoll ta' Maltin li ġew wara l-1551 joqogħdu Għawdex minn Malta.

Tgħiduli: Jekk l-Għawdxin ta' qabel l-1551 ingarru rrink fuq ix-xwieni Torok kif għad fadal il-kunjomijiet tagħhom hawn? Huwa minnu li min telaq rari reġa' lura. Ġew lura biss dawk li kellhom biex jinfedew u kienu jafu mnejn għandhom jgħaddu fosthom il-benestanti u xi qassisin bħal Dun Lawrenz Apap, il-kappillan ta' San Gorg.

L-irġiel f'saħħithom, jgħidulu xi sitt mija, sabu ruħhom marbuta mal-bank tax-xwieni jaqdfu għal għomorhom jew sa ma x-xini jegħreq bihom b'kollox. Fost dawn insibu lill-gvernatur t'Għawdex Galazjanu de Sesse li kif wasal ix-Xatt bil-bagoll fuq spalltu nezzgħuh u rabtuh mal-moqdief. Dam f'din il-hajja hames snin shaħ qabel infeda. Issa jekk il-gvernatur dam daqshekk biex inheles mill-jasar, gibu quddiem għajnejkom kif setgħu jinfedew l-Għawdxin li ma kellhomx għaxja ta' lejla, ta' fuqhom senduqhom.

Billi semmejna l-kunjomijiet Theuma u Bajada fost dawk ta' qabel l-1551, se ngħidilkom fil-qosor, kif ġew lura Lażżru Theuma, novizz Franġiskan ta' sbatax -il sena u Patri Pawl Bajada, Agostinjan, li t-tnejn damu s-snin lsiera wara l-1551, il-patri Pawl ma' missieru Toni u ommu Anġla.

Wara madwar sbatax -il sena Patri Pawl Bajada ftrihem ma xi negozjanti li kienu Stambul biex ihallsulu l-fidwa u jgħibuh Għawdex fejn kellu jbigħ hwejjeg ommu u missieru halli jroddilhom il-prezz tar-riskatt. Ommu u missieru għażlu li jibqgħu fl-art tat-Tork imbasta jaraw lil binhom hieles pajjiżu.

In-novizz Lażżru Theuma waqa' l-sir ma' sieħbu l-patri Mikiel Pincia li miet fil-jasar. Meta nafu li l-patri Lażżru Theuma qaddes biss fl-1602 wiehed u hamsin sena wara li nqabad ilsir wiehed jista' jaħseb kemm dam ma rifes lura Għawdex. L-imsejken il-kunvent waħdu kien jitwaħħax u fl-1607 kisseb kamra fuq is-Sur fejn kien idabbar rasu kuljum biex jorqod. Meta naqraw li fl-1583 niżlu t-Torok u mir-Rabat karkru xi sittin minn madwar mit

ruħ li kienu joqogħdu hemm, wiehed jifhem għalfejn il-patri Lażżru ġismu kien iqum xewk xewk kif joqrob il-lejl.

Għalhekk irridu nsibu raġunijiet oħra għalfejn tant kunjomijiet Għawdxin ta' qabel l-1551 għadhom magħna sal-lum. L-ewwelnett, hafna rġiel Għawdxin, kif saru jafu li l-gvernatur kien ftiehem mat-Torok biex jifthilhom Bieb il-Belt halli jgħorru lil kulhadd ilsir u jieħdu kulma jsibu 'l ġewwa mis-swar, iddendlu bil-ħbula mit-twieqi tad-djar li kienu jagħtu għal fuq is-sur li jħares lejn Wied Sara u ħarbu għall-imxieti ġol-muntanji u fl-għarrien li jagħtu għall-baħar. Minn dawn jgħidu li kien hemm xi tliet mija b'kollox.

Il-ħabib tiegħi Ġanni Bezzina, fost l-għajdut li gabar fuq dawn il-ġrajja, jgħid li raġel mix-Xagħra, huma u niżlin bih ix-Xatt biex jgħabbu fuq ix-xwieni, kellem kursal f'widintu u qallu li hemm fuq f'wiehed mill-għerien kien heba teżor. Il-kursal ir-reġħba għalbitu u telaq miegħu, hu u shaabu, forsi lejn il-Mixta li hemm mohbija fuq ir-riħ taz-zuntir tal-pesta, Ghajn Lukin. Hemmhekk ix-Xagħrin li kienu stabbew f'dan il-għar qabzu fuq il-kursali u tertquhom.

Barra dawk li semmejna seta' kien hemm ukoll Għawdxin Malta jew Sqallija. Insemmi biss lin-neguzjant Toni Hinzi, li niesu waqqfu l-benefizzju ta' Sant' Anton, li kien il-Birgu.

15. IL-KUNJOMIJET TA' DAWK LI ĠEW WARAL-1551 SAL-1585.

Fost dawn il-kunjomijiet insibu lil Borġ (każata waħda), Hili (2), Calleja (1), Cassar (3), Muscat (1), Xerri (8), Bonell (2), Bigeni (5), Tabone (1), Agius (3), Frendo (1), Cachia (2), Pace (1), Gatt (1), Xuereb (2), Sultana (1) u Mifsud (1).

16. IL-KUNJOM XERRI.

Bħalma wiehed jista' jara l-kunjom Xerri fl-1661 kien l-iktar kunjom li kont issib ix-Xagħra għax kien hawn tmien familji bih. Dal-kunjom għandu minn żmien is-Saraċini (1045-1250) u jfisser bniedem *kustunjuż*, li jhobb jaqla' l-inkwiet. Qabel l-1551, Malta kont issibu fl-inħawi tan-Naxxar, imma ma kontx issibu Għawdex.

L-ewwel wiehed li nafu li ġie Għawdex kien Lemmu Xerri, bidwi mill-Mosta. Lemmu llum insibuh William bl-Ingliż, dari Guliermu li kien jitqassar Liemu jew Lemmu. Ġimgha fuq il-Vitorja ta' l-1586 Lemmu Xerri ħa qbiela għal erba' snin ir-raba' li kellhom il-patrijiet Agostinjani, fl-inħawi tar-Ramla, fil-fatt in-naħa ta' Gajdoru, jgħidulu l-Ġonna b'dar li kienet saret herba u raba' iehor jgħidulu l-Ġnejjen, fl-istess inħawi. Fuq il-kuntratt deher il-pirjol Pawlu Bajada li diġa' semmejt.

Ma nafx hux ir-raba' kollu li kellhom l-Agostinjani r-Ramla kien ħa Lemmu Xerri. Dan kien il-ħaħħaq it-tmintax-il tomna. Imma billi l-qbiela kienet fl-uqija u tnejn u għoxrin irbiegħi fis-sena seta' kien biċċa sew minnu għax b'din is-somma dak iż-żmien kont tagħmel tnejn u ħamsin quddiesa bir-rbiegħi l-waħda.

L-imsejken Lemmu ma tantx dam jaħdem dan ir-raba għax sena wara għamel it-testment u halla hwejġu lil uliedu.

17. IL-KUNJOM BIGENI.

Fic-ċensiment ta' l-1667 insibu hames familji kunjomhom Bigeni. Fis-seklu ħmistax (1401-1500), il-kunjom Bigeni l-aktar li kont issibu kien Haż-Żebbuġ, b'xi

wiehed jew tnejn band' oħra. Għawdex fl-1575 jissemma Marku Bigeni bin Xmun. Imbghad hames snin wara niltaqgħu ma' Stejfen bin Marku li laħaq miet.

Ix-Xagħra ħabta ta' l-1600 jissemma hafna Ġomu Bigeni li kellu l-ġnien fejn kienet il-knisja ta' Santa Marija ta' Ghajn Xejba. Jissemma ukoll li kellu r-raba' ta' Santa Marija ta' Ghajn Meddew. Issa Ġomu kien jgħid li kunjomu kien Buġġeni. Dan jixbaħ lil Bigeni kif insibuh miktub Bormla xi żmien wara. Il-prof. Fiorini jaħseb li l-Biċċieni dari kien raħal għalih u llum ma' Haż-Żabbar, marbut ma dan il-kunjom. Ngħiduha kif inhi ftit hemm differenza bejn Buġġeni u Biċċieni; l-iktar meta x-Xagħra l-kunjom ngħiduh Bigieni.

18. IX-XAGHRA R-RAHAL TAS-SLATEN

Hekk ġew li qaluli meta ngħidilhom li jien mix-Xagħra. Ġie li smajthom jgħidu ukoll li x-Xagħra pajjizis-slaten. Dan ifisser li il-poplu jemmen li l-kunjom Sultana hu nisel ix-Xagħra fejn kotor u minn hemm xtered ma' Għawdex, Malta u barra minn dawn il-gzejjer ukoll.

Ta' min isemmi li x-Xagħra nies kunjomhom Sultana kienu jgħidulhom Ta' Sultana. Għandna ukoll nies li nsibuhom is-Sultan u laqamhom nafuh bħala tas-Sultan. Dawn iż-żewġ laqmijiet huma ta' importanza għax skont ma sab il-prof. Fiorini l-ewwel wiehed li kellu dan il-kunjom ġie waħdu minn Sqallija u kien jismu Pietru De Soltano li ġimgha fuq Santa Marija ta' l-1569, iżzewweġ lil Ventura, mara Għawdxija u fit-3 ta' Settembru ta' l-1571 għammadilhom tarbija, iben, Nardu de Ċaci, il-kappillan tal-Matrici ta' Santa Marija. Intessanti kif meta tejjeg nizzluh de Soltano li jaqbel mal-laqam li kont nismagħha ssemmi ommi, Ta' Sultana u meta għammed nizzluh Sultano biss li jaqbel mal-laqam is-Sultan.

Ix-Xagħra madanakollu fic-ċensiment ta' l-1667 insibu biss il-familja ta' Ġanni Sultana ta' sittin sena żewġ Margerita li milli jidher kien għad baqagħlu d-dar erba' wlied, Břejnet, Kulaci, Wigi, Marozza u Menzja, il-kbira ta' ħmistax-il sena. Dan qed ngħidu għax skont il-prof. Fiorini hu kellu tifel, Mattijolu, li żzewweġ lil Menzja Bartolo n-Naxxar fl-aħħar ta' Ottubru ta' l-1666. Fl-1687 Mattijolu kien miet u halla wrajh erba' ulied jġifieri lil Ġanni, Rodrigu, Grezja u Gann Dumink. Břejnet iżzewweġ Birkirkara lil Grezja Zarb fil-25 ta' April ta' l-1672. Dan kollu juri kemm xtered kmieni Malta l-kunjom Sultana.

Issa fic-ċensiment ta' l-1667, il-kappillan tal-Matrici, barra lil Ġanni Sultana, ix-Xagħra, band'oħra nizzel lil Pietru Sultana ta' sebgħin sena ma' martu Valenzja u uliedhom Barbra, Ġanni u Ġiga. In-Nadur nizzel lil Wistin Sultana ta' 28 sena ma' martu Lukrezja u uliedhom Toni u Pietru ta' tliet snin u sentejn. Wistin la semma Pietru seta' kien bin Pietru li għadna kif semmejna, filwaqt li dan Pietru kien jiġi nannuh Pietru de Soltana, l-Isqalli li kien l-ewwel wiehed li kellu dal-kunjom Għawdex, għax dari kienu jsemmu għan-nannu, drawwa li għadha ma nqatgħetx għal kollox fostna.

19. IL-KUNJOMIJET LIDAHLU WARAL-1585

Fost il-kunjomijiet li daħlu Għawdex minn Malta wara l-ewwel mewġa nsibu lil Vassallo, Pisano, Bartolo, Tanti, Sant, Falzon u forsi Gafa', il-kastellan tat-Torri tal-Qortin. Uħud minn dawn il-kunjomijiet illum għabu, oħrajn kotru. Il-fatt li fl-1667 ma ssibx iktar minn familja waħda b'xi kunjom ġdid ifisser li ma kienx ilhom li marru joqogħdu x-Xagħra.

Nahseb li ntbahtu li hafna mill-kunjomijiet li ghandna llum ix-Xaghra kienu ghadhom ma tfaċċawx fl-1667. Dan ma jfissirx li min, bhali, kunjomu ma jidhirx hawn, m'ghandux demm dawn in-nies jigri fil-vini tiegħu.

Biex ma nsemmi lil hadd ha niehu lili nnifsi li hadt il-kunjom Galea kemm minn ghand missieri u kemm minn ghand ommi. Dal-kunjom, ghandu minn zmien is-Saraċini (1045-1250) u kien jinkiteb Galie, bir-raħli, fl-antik. Sqallija fi zmien in-Normanni l-ismijiet tas-Saraċini kienu jinkitbu bil-Gharbi u bil-Grieg. Insibu Iben Għalja jinkiteb bil-Grieg ħpin Galie, preċiżkif insibuh miktub Malta fis-seklu ħmistax. Dan ifisser li għalkemm Għalija, illum għolja kien isem ta' mara kienu jużawh għall irġiel billi jiktubh Iben Għalja, bħalma x-Xaghra kellna ġnien Bin Xibla, illum Ġnien Xibla, in-Nadur Bin Ġemma u Għajnsielem hemm Wied Biljun jigġifieri Bin Iljun.

Skont il-prof. Wettinger l-ewwel li insibuh dal-kunjom Malta ħabta ta' l-1400 kien il-Mosta u fl-irħula ta' madwarha. Ghax tgħid, il-Mosta hemm post jgħidulu l-Blata l-Għalja. Illum il-Mosta m'hemmx triq li fiha ma ssibx dal-kunjom. Ghawdex, skont il-prof. Fiorini, l-ewwel li nsibu lil Girgor Galie min-Naxxar fl-1562. Warajh jissemma Pietru Galie minn Hal Lija li fl-1569 ġie jaħdem ma' Rajniel Mahnuq, benessant Għawdxu li kellu raba' kemm tara b'għajnejk ix-Xewkija u Ta' Sannat. Imbghad inqala' Dumink Galie, Mosti li fl-1575 iżżewweġ lil Inċona Parnisi. Għalhekk għalkemm fl-1665 kunjomu ma kienx għadu tela' x-Xaghra kien ilu Għawdex sa minn wara l-istraġi tat-Torok ta' l-1551.

Issa jien kunjom nannieti kien Tabone u Theuma, filwaqt li bużnannieti kienu Buħaġiar u Cachia min-naħa ta' missieri u Xerri u Teuma min-naħa t'ommi. Dawn kollha jinsabu f'dan iċ-ċensiment. In-nanna Ketrina, omm ommi kienet Theuma miż-żewġ naħat. Huha kien jismu Pawlu. Meta nafu li dari l-ismijiet kienu jintirtu ghax kienu jsemmu għan-nanniet ma nistax ma nsemmix li f'din il-lista ta' nies ta' l-1661, Dumink Theuma għandu tifla jisimha Ketrina u tifel jismu Pawlu, li Gann Pawl Theuma martu kien jisimha Ketrina u li l-kap tat-tielet familja li kunjomha kien Theuma kien jismu Pawlu.

Jiena ċert li f'demmi għandi demm l-Ghawdxin li kienu jgħixu Għawdex qabel l-1551 ghax għalkemm illum jien ngħodd ruhi max-xjuħ xaghri għadu ma sarx qotna, ħaġa li jien uritt minn għand ommi Karista u li hi wirtet minn għand ommha Ketrina li ommha u missierha kienu t-tnejn Theuma.

20. IĊ-ĊEMSIMENT

Marsalforn.

1. Valerju Gafa', (ta' 56 sena) kastellan tat-Torri.
2. Pawluzzu Busuttil (55), kap tad-dar, massar; Margerita(40), martu u wliedhom Pietru (20), Ġamri(18), Ġierka (Angelika) (10), Ketrina (8), Duminka (6) u Dumink (4).
3. Tumas Borg (47), kap tad-dar, massar; Nazja (44), martu, u wliedhom Wiġi (24), Ketrina (18), Katerinella (14), Dumink (12), Marija (7), Lonzika (4) u Marjetta (3).
4. Dumink Bajada, kap tad-dar, ġardinar (40); Marija (30), martu, u wliedhom Ġużeppi (8), Wistin (6), Bertu (Albertu) (4) u Grezzja (2).
5. Dumink Thewma (50), kap tad-dar, ġardinar; Margerita, martu u wliedhom Ġanni (26), Wenzu

(18), Ketrina (14), Ġamri (6) u Pawlu (2).

6. Ġużeppi Farrugia (60), kap tad-dar, massar, u Margerita (40) martu, u Luqa, ibnu (18).
7. Ġamri Hili (42), kap tad-dar, povru, u Grezzja (26), martu, u wliedhom Marija (5), Tereza (2) u Ġużeppi (4).
8. Santoru Farrugia, kap tad-dar, massar, (42); Kella (Dominikella), martu (30) u bintha Ketrina (14).
9. Gann Pawl Thewma, kap tad-dar, povru (34) u Ketrina martu (32).
10. Gulju Buhagiar, kap tad-dar, povru, (65) u Ġierka, martu (32) ma' wliedhom Marija (36) u Ġamri (30) (naturalment mill-ewwel żwieġ), Ġierka (Angelika) (16), Ketrina (14), Ġużeppi (10) u Dumink (6).
11. Pietru Calleja (29), kap tad-dar, povru u Pawlika, martu (30) u Marjellu, binhom (4).

Xaghret il-Għazzenin.

1. Pietru Cassar, kap tad-dar, povru (27), xkett (jigġifieri mhux miżżewweġ) ma' oħtu Grezzja (26) u Marija (16).
2. Ġierka, armla ta' Xmuni Mintuf (93).
3. Ġanni Mintuf, kap tad-dar, povru (660 u Pawlika, martu (51) ma' wliedhom Ketrina (9), Xmuni (7) u Dumink (3).
4. Dumink Saliba, kap tad-dar, povru (32) u Ġakba martu, (23), ma Katrina (3), binthom.
5. Mattija, armla ta' Dumink Muscat, ma wliedha Wenzu (9), Barbra (8) u Gann Pawl (4).
6. Gulju Vassallo, ġardinar, kap tad-dar (40) u Madaliena (34) martu, ma' wliedhom Franġisk (9), Ġużepp (7), Marija (6), Wenzu (3) u Ġanni (1).
7. Indrija Vella, ġardinar, kap tad-dar, (22) u Margerita (26) martu ma' Ketrina (7), Ġamri (6), Ċensu (4) u Ġrabiel (1), wliedhom.
8. Ġużepp Pisano, ġardinar, kap tad-dar (34) u Lawrja (55), martu ma' Duminka (26) u Tereza (14) uliedhom.
9. Franġisk Xerri, kap tad-dar, massar (43), Valenzja (42), martu, ma wliedhom Dumink (26), Gann Pawl (17), Ketrina (8), Gannella (5) u Lonzika (3).
10. Ġakbu Cassar, massar, kap tad-dar (25) u Nazja (19), martu.
11. Ġużeppi Xerri, kap tad-dar, povru (45) u Duminka (40), martu ma' Marozza (17), Gannella (15), Pawlika (12), Grezzja (8), Ġanni (4) u Sabbella (2), uliedhom.
12. Pietru Bonell, kap tad-dar, povru (45) u Prudenza (30), martu.
13. Dumink Cassar, xkett waħdu (45), Sabbella (40), martu, Franġisk (8), Salvu (6), Ġierka (4) u Ġużeppi (2). (Hawn xi ħaġa ma ddoqqx!)
14. Indrija Biġeni, kap tad-dar, (50), povru, Pawlika, martu (40) ma' Ġużeppi (15), binhom.
15. Ġamri Busuttil, massar, kap tad-dar, (52), Ġierka (35), martu, ma' Ġorġ (17), Ketrina (8), Pietru Pawl (8), Ġanni (3) u Ġużeppi (1), uliedhom.
16. Wenzu Buhagiar (56), kap tad-dar, ġardinar, Ketrina (56), martu, ma' Dumink (35ċ), Ċensu (28), Wistin (20ċ) u Baskal (10ċ). (ċ= ċirka, madwar)
17. Ġanni Farrugia, kap tad-dar, povru, Pawlika, martu, Brejnet (18), Dumink (14), Susanna (12) u Barbarika (8), uliedhom.
18. Mattjolu, kap tad-dar, povru (29) u Gulja (32),

- martu.
19. Ġanni Xerri, kap tad-dar, povru (50), Ketrina (30) martu, ma' Mauzza (16), Marjanu (6), Lonzika (3) u Wiġi (2), uliedhom.
 20. Bartilmew Tabone, kap tad-dar, povru (61), Ġierka (65), martu, ma' Perna (Imperja) (26) u Ġamri (24), uliedhom.
 21. Natal Biġeni, massar, kap tad-dar, (42), Marija martu, (40), ma' Ġiġa binthom, (13).
 22. Rokku Busuttill, kap tad-dar, povru (51), Ġoma (42), martu, Marozza (41), Ġanni (16), Kella (Dominikella) (12), Pawlu (9), Valenzja (3), uliedhom.
 23. Dumink Vella, kap tad-dar, povru (34), Marjetta, martu (30), Marozza (9), Pawlika (6), Anna (3) u Grezzja (3), uliedhom.
 24. Salvu Mercieca (Mercica), kap tad-dar, povru (34), Sabbella, martu (32), Speranza (16), Ġenju (Ewġenju) (4), u Lażżru (2), uliedhom.
 25. Ġamri Said (miktub Sajjd, kif tingħad bil-Ġharbi), kap tad-dar, povru, (36), Sapjenza (30), martu, Ġanni (3), Ġużeppi (1), uliedhom.
 26. Dumink Agius (Hagius), kap tad-dar, povru, (40), Ketrina (30), martu, Ġużeppi (16), Ġamri (12), Marija (8), Frangisk (4), Tereza (1), uliedhom.
 27. Salvu Mercieca (Mercicha), kap tad-dar, povru (34), Sabbella, martu (32), Mikieli (9), Ġanni (7), Marija (3), uliedhom.
 28. Guzman Frendo, povru, kap tad-dar, (33) u Agta (32), martu.
 29. Mikieli Agius, povru, kap tad-dar, (28), Speranza martu (25), Dumink (1), binhom.
 30. Matthew Cachia, kap tad-dar, povru (46), Duminka (39), martu, Sapienza (3), Ġannella (1), uliedhom.
 31. Nuzzju Pace (Antonuzzu Paci), kap tad-dar, povru (45) U Tona (4?ċ), martu, Margerita (20ċ), Grezzja (18), Mattjolu (16ċ), Frangisk (14ċ), Tumas (12ċ), Pawlu (10ċ), Nikola (3), Stiefnu (1), uliedhom.
 32. Dumink Xerri, kap tad-dar, povru (29), Marjetta (27), martu, Grezzja (1), binthom, u Ketrina, bint il-mejjet Ġomu Biġeni, oħt Marjetta (24).
 33. Xandru Refalo, kap tad-dar, massar (34), Ketrina martu (27), Patist (6), Lonzika (3), uliedhom.
 34. Pawlu Theuma, kap tad-dar, povru (40), Natalina (43) martu, Grezzja (18), Duminka (8), Ġużeppi (5), uliedhom.
 35. Anġla, armla ta' Pietru Vella, povra, (62), Duminka (22), bintha.
 36. Pawlu Attard, kap tad-dar, massar (22), Grezzja, martu (18) u Ketrina (1), binthom.
 37. Dumink Buhagiar, kap tad-dar, povru, (38), Grezzja (35), martu, Margerita (18) binthom u Ġannella (60), omm Grezzja.
 38. Pupull Gatt (gat), kap tad-dar, massar (37) u Ġoma (Ġeronoma) (40), martu, Vestru (18), Albertu (16), Alunzu (14) u Ġamri (12), binhom.
 39. Marjetta, mart Anġlu Vella, mejjet, povra, (42) u Frangisk (27), binhom.
 40. Mattjolu Xerri, kap tad-dar, massar (61), Plejla, (Petronilla, jew kif kien jghid missieri, Pitirnella), martu (36), Wenzu, iben (22), (naħseb minn żwieġ iehor), Marija (5) binthom.
 41. Salvu Refalo, kap tad-dar, povru (26) u Grezzja, ommu (69).
 42. Dumink Agius (Hagius), kap tad-dar, povru (27), Grezzja, martu (23), Pietru (7), Ketrina (2), uliedhom.
 43. Grezzja, armla ta' Dumink Xerri, povra, (40), Ġużepp (22), Ġanni (20), Frangisk (16) u Marija (13), uliedha.
 44. Dumink Bartolo (Bartholo); kap tad-dar, povru (28), Ketrina, martu (26), Felic (6), Nazju (3), Salvu (2) uliedhom.
 45. Marjetta, armla ta' Ġamri Tanti, povra (66), Kella (16) (Dominikella), u Wenzu (18), uliedha,
 46. Dumink Vella, kap tad-dar, povru, fil-kors (dan ifisser li kien fuq ix-xwieni tal-Kavaleri) (26), Grezzja, martu (25), Marozz (5) binhom.
 47. Ġanni Xuereb (Xuerep), kjerku miżżewweġ (dan ifisser li kien jiehu t-tonsurata biex jiehu xi benefizzju, jahrab l-ghassa tax-xtut u hekk), massar (56), Gulja, martu (60) u Ġużepp, binhom (21),
 48. Frangisk Xuereb, kap tad-dar, massar (30), Marija (30) martu, Beatriċ (6), Petrozz (4), u tifel li miet ta' tlett snin.
 49. Ġamri Biġeni, kap tad-dar, povru (35), Emilja (32), martu, Dumink (13), Agata (11), Barbarika (7), Marija (5), Ġużeppi (3) uliedhom.
 50. Ġulju Bigeni, kap tad-dar, massar (49), Nazja (35), martu, Tereza (16), Wenzu (9), Lonzika (4), Dumink (1), uliedhom.
 51. Marija ta' Lażżru Sant, mejjet, wehidha.
 52. Ġanni Sultana, kap tad-dar, povru (60), Margerita (55), martu, Brejnet (15), Kulaċi (Calogero), (13), Wiġi (11), Marozza (14), Menzja (Klemenzenza) (12), uliedhom.
 53. Salvu Cremona, kap tad-dar, povru (26), Ġierka, martu (20), Kella (Dominikella), binthom (2).
 54. Dumink Falzon, kap tad-dar, povru (35), Pawlika (28), martu, Mikieli (14), Duminku (12), Grezzja (7), Ketrina (4), Ġanni (1), uliedhom.
 55. Ġierka, armla ta' Girgor, povra (25) u Orsla, bintha (2).
 56. Matthew Mifsud, kap tad-dar, povru (56), Marija (22), Duminku (20), Grezzja (8), uliedu.
 57. Lażżru Hili, kap tad-dar (36), povru, Margerita (25), martu, Tona (5), Ġulju (3), Pawlika (1), uliedhom.
 58. Marjanu Cachia, kap tad-dar, povru (50), Ketrina (40), martu, Ġanni (20), Marju (18), Tereza (15), Marija (4) (forsi 14), Grezzja (10).
 59. Dumink Bigeni, kap tad-dar, povru (36), Orsla (32) (martu), Ġomu (Glormu) (6), Ketrina (4), uliedhom.
 60. Natal Rapa, xkett, kap tad-dar, povru (30), Kella (22), Katerinella (18), Tereza (14), Ġulju (14), Petrozz (11), hutu.
 61. Gulju Xerri, kap tad-dar, povru (33), Duminka (36), martu, Marija (4), Grezzja (2), uliedhom.
 62. Tumas Xerri, kap tad-dar, massar (28), Margerita (30), martu, Salvu (5), Ġamri (2) uliedhom.
 63. Dumink Vassallo, kap tad-dar, povru (27), Tereza, martu (20), Marija binthom ta' madwar sentejn.
 64. Frangisk Bonello, kap tad-dar, povru (53), Vangiela, (Evangelista) martu, (43), Grezzja (15), Toni (11), Pietru (9), Ġamri (4), Anna (1), uliedhom.
 65. L-ismijiet qlibthom mit-Taljan kif kont nismagħhom ix-Xaghra fi tfuliti, barra Kella li jien hadt minn fuq Dun Frangisk Agius (1712-1770).

*Victor J. Galea
Ir-Rabat Ghawdex
6 ta' Novembru tas-sena 2000.*